

# 18

## കോച്ചേരിൽ

### പാഴൂർ - കോച്ചേരിൽ പ്രാരംഭ ചരിത്രം

ഇഞ്ചക്കാട്ട് മഹാകുടുംബത്തിലെ 22 ശാഖകളിൽ 18 മുതൽ 22 വരെയുള്ള ശാഖകളാണ് പാഴൂർ കുടുംബം എന്ന് അറിയപ്പെടുന്നത്. മാലിക്കൽ (കാവുകൽ) മത്തായിയുടെ രണ്ട് ആൺ മക്കളിൽ ഇളയവനായ ഇട്ടി 19-ാം നൂറ്റാണ്ടിന്റെ ആരംഭകാലത്ത് കിടങ്ങൂർ കരയിൽത്തന്നെ പാഴൂർ പുരയിടത്തിൽ താമസമാക്കുകയും പാഴൂർ എന്ന വീട്ടുപേര് സ്വീകരിക്കുകയും ചെയ്തു. പാഴൂർ ഇട്ടിയുടെ സന്താനപരമ്പരകൾ പാഴൂർ കുടുംബം എന്ന പേരിൽ കടപ്ലാമറ്റം ഇടവകയിൽ അറിയപ്പെടുന്നു.

ഇട്ടിക്ക് അഞ്ച് ആൺ മക്കളായിരുന്നു. ഔസേപ്പ്, കോര, ലൂക്കാ, തൊമ്മൻ, മാത്യു. ഒന്നാമൻ ഔസേപ്പ് കോച്ചേരി പുരയിടത്തിൽ താമസമാക്കുകയും കോച്ചേരി എന്ന വീട്ടുപേരിലും, രണ്ടാമൻ കോര പല്ലിപ്പുഴ എന്ന വീട്ടുപേരിലും, മൂന്നാമൻ ലൂക്കാ മുണ്ടന്താനത്ത് എന്ന വീട്ടുപേരിലും, നാലാമൻ തൊമ്മൻ നടുക്കര എന്ന വീട്ടുപേരിലും, ഇളയ മകൻ മത്തായി തറവാട്ടിൽ പാഴൂർ എന്ന വീട്ടുപേരിലും അറിയപ്പെട്ടു. അവരവർ താമസിച്ച പുരയിടത്തിന്റെ നാമം വീട്ടുപേരായി സ്വീകരിക്കുകയാണുണ്ടായത്. രണ്ടാമനായ കോര പല്ലിപ്പുഴ പുരയിടത്തിൽ നിന്നും ആടിമാക്കീൽ പുരയിടത്തിലേക്ക് താമസം മാറ്റിയപ്പോൾ 'ആടിമാക്കീൽ' എന്നും, മൂന്നാമനായ ലൂക്കാ 'മുണ്ടന്താനത്ത്' എന്ന വീട്ടുപേർ മാറ്റി 'ആനിക്കുഴിക്കാട്ടിൽ' എന്നും അറിയപ്പെടാൻ തുടങ്ങി.

ഇട്ടിയുടെ അഞ്ച് ആൺ മക്കളുടെ പരമ്പരകൾ അഞ്ച് ശാഖകളായി ഇഞ്ചക്കാട്ട് മഹാകുടുംബത്തിൽ അറിയപ്പെടുന്നു. ഇഞ്ചക്കാട്ട് കുടുംബത്തിലെ 18 മുതൽ 22 വരെയുള്ള ഈ അഞ്ച് ശാഖകൾ കോച്ചേരി, ആടിമാക്കീൽ, ആനിക്കുഴിക്കാട്ടിൽ, നടുക്കര, പുതി

യിടത്ത് എന്നിവയാണ്. ഇളയമകൻ, തറവാട്ടിൽ താമസമാക്കിയ മാത്യു, പിതാവായ ഇട്ടിയുടെ മരണശേഷം പാഴൂർ പുരയിടം വിറ്റ് കാഞ്ഞിരപ്പള്ളിയിൽ കറിപ്പാവ് എന്ന സ്ഥലത്തേക്ക് താമസമാറ്റി. പുതിയിടത്ത് വർക്കി എന്നയാളുടെ സ്ഥലത്ത് താമസമാക്കിയ മാത്യുവും കുടുംബവും പുതിയിടത്ത് എന്ന നാമത്തിൽ അറിയപ്പെടുന്നു.

അനേകം വൈദികരും സന്ന്യസ്തരും ഇന്ന് പാഴൂർ കുടുംബത്തിൽ ഉണ്ട്. അഭിവന്ദ്യ പിതാവ് മാർ മാത്യു ആനിക്കുഴിക്കാട്ടിൽ, മുൻ രാജ്യസഭാംഗമായ ജോയി നടുക്കര എന്നിവർ ഈ കുടുംബത്തിൽ നിന്നും ഉയർന്നുവന്നിട്ടുള്ള പ്രഗത്ഭ വ്യക്തികളാണ്. കൂടാതെ സാമൂഹ്യ-രാഷ്ട്രീയ രംഗങ്ങളിലും സർക്കാർ സർവ്വീസിലും ഉയർന്ന നിലയിലെത്തിയ അനേകം മഹത് വ്യക്തികൾ ഈ കുടുംബത്തിന്റെ യശസ്സ് വിളിച്ചോരുന്നു.

മുൻകാലങ്ങളിൽ മാസത്തിലൊരിക്കൽ പാഴൂർ കുടുംബക്കാർ ഒത്തുചേരുന്ന കൂട്ടായ്മ നിലനിന്നിരുന്നു. ഓരോ വീട്ടുകാരും നിശ്ചിത തുക കൂട്ടായ്മക്കെത്തുമ്പോൾ നൽകണമെന്നായിരുന്നു വ്യവസ്ഥ. ഓരോ മാസവും മാറിമാറി എല്ലാ വീടുകളിലും നടത്തപ്പെടത്തക്കവിധമായിരുന്നു കൂട്ടായ്മ നടത്തിയിരുന്നത്. കുടുംബത്തിലെ മുതിർന്ന കാരണവരുടെ നേതൃത്വത്തിലായിരുന്നു കൂട്ടായ്മ. കുടുംബാംഗങ്ങൾ എല്ലാവരും ചേർന്ന് പ്രാർത്ഥനയ്ക്കുശേഷം സ്നേഹോപഹാരങ്ങൾ പങ്കുവയ്ക്കുമായിരുന്നു. വിഭവസമൃദ്ധമായ ഉച്ചഭക്ഷണം ഈ കൂട്ടായ്മയുടെ പ്രത്യേകതയായിരുന്നു. 1966 ഓടെ എന്തുകൊണ്ടോ ഈ കൂട്ടായ്മ നിന്നുപോയി.

1945-1960 കാലഘട്ടങ്ങളിൽ ചില കുടുംബങ്ങൾ മലബാറിലേക്കും ഹൈന്ദവിലേക്കും കുടിയേറി. കാസർഗോഡ്, കണ്ണൂർ, കോഴിക്കോട്, വയനാട്, ഇടുക്കി എന്നീ ജില്ലകളിലേക്ക് പാഴൂർ കുടുംബക്കാർ എത്തിച്ചേർന്നു. തൊഴിൽപരമായും മറ്റു കാരണങ്ങളാലും ധാരാളം പേർ രാജ്യത്തിനകത്തും വിദേശത്തുമായി കഴിയുന്നു. 13 വൈദികരും 13 കന്യാസ്ത്രീകളും ഈ കുടുംബത്തിന്റെ അഭിമാനമാണ്.

ഭക്തിയിലും വിശ്വാസത്തിലും വളരെ മുൻപന്തിയിലാണ് പാഴൂർ കുടുംബക്കാർ. തങ്ങളുടെ പൂർവ്വപിതാവായ പാഴൂർ ഇട്ടി

തന്റെ മക്കൾക്ക് പകർന്നു നൽകിയ സഭാവിശ്വാസം, ആചാരരീതികൾ, എളിമ, ശുദ്ധത എല്ലാം കൈവിടാതെ തലമുറകളായി അനുഷ്ഠിച്ചുപോരുന്നു. ത്രിസന്ധ്യാസമയത്ത് വിളക്കുവയ്ക്കുക കുടുംബങ്ങളിൽ സന്ധ്യാപ്രാർത്ഥന നടത്തുക, കഴിയുമെങ്കിൽ എന്നും പരിശുദ്ധ കുർബാനയിൽ പങ്കെടുക്കുക, നോമ്പാചരിക്കുക, ദാനധർമ്മം നടത്തുക, അഗതികളെ സഹായിക്കുക എന്നിവ പാരമ്പര്യമായി ഇന്നും തുടർന്നുപോരുന്നു.

ഇന്ന് കാണുന്ന കടപ്പാമറ്റം സെന്റ് മേരീസ് ദൈവാലയത്തിന്റെ നിർമ്മാണത്തിൽ പാഴൂർ കുടുംബം നിസ്തുലമായ പങ്കുതന്നെ വഹിച്ചു. നിർമ്മാണ വിദഗ്ദ്ധനായ മേനംമുട്ടിൽ സ്കറിയായുടെ നേതൃത്വത്തിലായിരുന്നു പള്ളിയുടെ പണികൾ നടത്തിയിരുന്നത്. കുടുംബത്തിലെ യുവാക്കളും കാരണവന്മാരും കൈ മെയ് മറന്ന് ദൈവാലയ നിർമ്മാണത്തിനായി രാപകൽ അദ്ധ്വാനിച്ചു. 1943-ൽ ആഗസ്റ്റ് 15-ാം തീയതി റവ. ഫാ. കുര്യാക്കോസ് മുരിക്കൻ തറക്കല്ലിട്ടു. 1946 മാർച്ച് 31-ന് ചങ്ങനാശ്ശേരി രൂപതയുടെ മെത്രാൻ മാർ ജെയിംസ് കാളാശ്ശേരി വെഞ്ചിരിപ്പുകർമ്മം നിർവഹിച്ചു. ഈ ദൈവാലയം കേരളത്തിലെ തലയെടുപ്പുള്ള ഒരു ദൈവാലയമായി ഇന്നും നിലനില്ക്കുന്നുണ്ടെങ്കിൽ പാഴൂർ കുടുംബത്തിന്റെയും ഇടവകയിലെ മറ്റു ജനങ്ങളുടെയും അശ്രാന്ത പരിശ്രമത്തിന്റെയും കഠിനാദ്ധ്വാനത്തിന്റെയും ഒത്തൊരുമയുടെയും ഫലം ഒന്നുമാത്രമാണ്.

**കോച്ചേരിൽ കുടുംബചരിത്രഭാഗം**

ഇഞ്ചക്കാട്ട് മഹാകുടുംബത്തിലെ 22 ശാഖകളിൽ 18-ാമത് ശാഖയാണ് കോച്ചേരിൽ ശാഖാകുടുംബം. പാഴൂർ ഇട്ടിയുടെ അഞ്ച് ആൺമക്കളിൽ മൂത്ത മകനായ ഔസേപ്പിന്റെ സന്താനപരമ്പരയാണ് കോച്ചേരിൽ എന്നപേരിൽ അറിയപ്പെടുന്നത്. പരിയാരമംഗലം കരയിൽ കടപ്പാമറ്റം കിടങ്ങൂർ റൂട്ടിൽ മൂന്നു തോട്ടിൽ കോച്ചേരിൽ എന്ന വീട്ടുപേരിൽ അറിയപ്പെടാൻ തുടങ്ങി. മുഖ്യമായും നാല് വീട്ടുപേരുകളിലാണ് ഇപ്പോൾ ഈ ശാഖ അറിയപ്പെടുന്നത്. മൂക്കാട്ടിൽ, മേനംമുട്ടിൽ. മേനോൻവീട്ടിൽ, നെടുംതൊട്ടിയിൽ എന്നിവയാണ് ആ നാല് വീട്ടുപേരുകൾ. കൃഷിയും കച്ചവടവുമായിരുന്നു മുഖ്യതൊഴിൽ. സാമ്പത്തികമായും സാമൂഹികമായും വളരെ ഉന്നത

നിലയിലെത്തിച്ചേർന്നത് ഇവരുടെ കഠിനാധ്വാനത്തിന്റേയും ഒത്തൊരുമയുടേയും ഫലമാണ്.

കോച്ചേരിൽ ഔസേപ്പിന്റെ സഹധർമ്മിണിയായിരുന്നു മറിയം. ഈ ദമ്പത്യത്തിൽ ഉണ്ടായ ഏകമകനാണ് പൈലോ. പൈലോയുടെ ചെറുപ്പത്തിൽ തന്നെ അമ്മ മറിയം മരിച്ചു. തുടർന്ന് ഔസേപ്പ് കൊഴുവനാൽ, മേവിട എലവുകൽ മറിയത്തെ വിവാഹം കഴിച്ചു. ഔസേപ്പിന് ഈ രണ്ടാം വിവാഹത്തിൽ രണ്ട് ആൺമക്കൾ ജനിച്ചു. സ്കറിയായും ചാക്കോയും.

**I. കോച്ചേരിൽ ഔസേപ്പ് മകൻ പൈലോ**

പാഴൂർ ഇട്ടിയുടെ മുത്തമകനായ ഔസേപ്പിന്റെ ആദ്യഭാര്യയിലെ ഏകമകനാണ് പൈലോ. കോതനല്ലൂർ ഇട്ടംപറമ്പിൽ ത്രേസ്യയാണ് പൈലോയുടെ ഭാര്യ. ഈ ദമ്പതികൾക്ക് നാല് പെൺമക്കളായിരുന്നു. കുഞ്ഞുപെണ്ണ്, കുഞ്ഞേലി, ത്രേസ്യ, റോസ എന്നിവരാണ് മക്കൾ. മുത്ത മകൾ കുഞ്ഞുപെണ്ണിനെ കോതനല്ലൂർ വട്ടുകുളം ചാക്കോയും, രണ്ടാമത്തെ മകളായ കുഞ്ഞേലിയെ കൂടല്ലൂർ, കുഴികണ്ണിൽ വർക്കിയും മൂന്നാമത്തെ മകളായ ത്രേസ്യയെ ഏറ്റുമാനൂർ പുഞ്ചായിൽ തൊമ്മനും നാലാമത്തെ മകളായ റോസയെ പുനത്തൂറ തുമ്പിക്കൽ കുഞ്ഞുകുട്ടനും വിവാഹം കഴിച്ചു. ആൺമക്കളില്ലാതിരുന്ന പൈലോ - ത്രേസ്യ ദമ്പതികൾ ഇവരുടെ മുത്തമകളായ കുഞ്ഞുപെണ്ണിന്റെ ഭർത്താവ് ചാക്കോയെ കോച്ചേരിൽ ദത്തു നിർത്തി. അതുപോലെ തന്നെ മൂന്നാമത്തെ മകളായ ത്രേസ്യയുടെ ഭർത്താവ് പുഞ്ചായിൽ തൊമ്മനെ മുക്കാട്ടിൽ പുരയിടത്തിലും ദത്തു നിർത്തി.

ചാക്കോ കുഞ്ഞുപെണ്ണ് ദമ്പതികൾക്ക് രണ്ട് ആൺമക്കളും മൂന്ന് പെൺമക്കളും ഉണ്ടായി. മുത്ത മകൾ മാമ്മിയെ കടപ്ലാമറ്റം കുറിച്ചിയേൽ ഔസേപ്പ് വിവാഹം കഴിച്ചു. രണ്ടാമത്തെ മകൾ ഏലീശ്വരയെ കുടക്കച്ചിറ ചിറപ്പാട്ട് പാപ്പച്ചനും വിവാഹം കഴിച്ചു. മൂന്നാമത്തെ മകൾ തെയ്യാമ്മയെ മരങ്ങാട്ടുപള്ളി ആനശ്ശേരി തൊമ്മൻ വിവാഹം ചെയ്തു. മുത്ത മകൻ മത്തായി വിവാഹശേഷം അകാലത്തിൽ നിര്യാതനായി. പിന്നീട് ഭാര്യ മാമ്മിയും മകൻ കുഞ്ഞും മലബാറിൽ നിലമ്പൂർ ഭാഗത്ത് താമസമാക്കി. രണ്ടാമത്തെ മകൻ

പെലോയും ഭാര്യ കുഞ്ഞലിയും കോച്ചേരിൽ പുരയിടം വിറ്റ ശേഷം വയനാട്ടിൽ കല്പറ്റക്കടുത്ത വൈത്തിരിയിലാണ് താമസം.

മൂന്നാമത്തെ മകളായ ത്രേസ്യയും ഭർത്താവ് പുഞ്ചായിൽ തൊമ്മനും മൂക്കാട്ടിൽ പുരയിടത്തിൽ താമസമാക്കിയപ്പോൾ മൂക്കാട്ടിൽ എന്ന വീട്ടുപേരിൽ അറിയപ്പെടാൻ തുടങ്ങി. തൊമ്മൻ ത്രേസ്യ ദമ്പതികൾക്ക് ആറ് മക്കൾ. മൂന്ന് ആൺ മക്കളും, മൂന്ന് പെൺമക്കളും. ഓനച്ചൻ (ഉലഹന്നാൻ), പെലോച്ചൻ, കുഞ്ഞപ്പ (ജോസഫ്) എന്നിവരാണ് ആൺമക്കൾ. ഏലിക്കുട്ടി, തെയ്യാമ്മ, അന്നമ്മ എന്നിവരാണ് പെൺമക്കൾ.

പെൺമക്കളിൽ മുത്തവളായ ഏലിക്കുട്ടിയെ വയലാ ചേരവേലിൽ ജോസഫ് വിവാഹം ചെയ്തു. രണ്ടാമത്തെ മകളായ തെയ്യാമ്മയെ കടപ്ലാമറ്റം ചെറുതൊടുകയിൽ കുഞ്ഞുവർക്കി വിവാഹം ചെയ്തു. ഇപ്പോൾ ഇവർ വയനാട് ജില്ലയിലെ അരീക്കോട് വെറ്റിലപ്പാറയിലാണ് താമസം. മൂന്നാമത്തെ മകൾ അന്നമ്മയെ കാഞ്ഞിരത്താനം വട്ടുകുളം ജോസഫ് വിവാഹം കഴിച്ചു.

**I A. കോച്ചേരിൽ മൂക്കാട്ടിൽ-തൊമ്മൻ മകൻ ഓനച്ചൻ (ഉലഹന്നാൻ)**

മൂക്കാട്ടിൽ തൊമ്മന്റെ മൂന്ന് ആൺ മക്കളിൽ മുത്ത മകനാണ് ഓനച്ചൻ. മികച്ച കർഷകനായിരുന്ന ഓനച്ചൻ കാഞ്ഞിരത്താനം തെന്നാട്ടിൽ ദേവസ്വാ-മറിയം ദമ്പതികളുടെ മകളായ മറിയക്കുട്ടിയെ വിവാഹം കഴിച്ചു. ഇവർക്ക് മൂന്ന് ആൺമക്കൾ. അപ്പച്ചൻ (തോമസ്), ജോസ്, സണ്ണി എന്നിവരാണ് മക്കൾ. 2009 ആഗസ്റ്റ് 19-ാം തീയതി ഓനച്ചൻ മരിച്ചു. 2014 ആഗസ്റ്റ് 29-ാം തീയതി മറിയക്കുട്ടിയും മരിച്ചു. ഇരുവരെയും കടപ്ലാമറ്റം പള്ളി സെമിത്തേരിയിലാണ് സംസ്കരിച്ചിരിക്കുന്നത്.

**IA1. മൂക്കാട്ടിൽ ഓനച്ചൻ മകൻ അപ്പച്ചൻ (തോമസ്)**

മൂക്കാട്ടിൽ ഓനച്ചന്റെ മുത്ത മകനാണ് അപ്പച്ചൻ എന്ന് വിളിക്കുന്ന തോമസ്. കൃഷികാര്യങ്ങളുമായി കഴിയുന്നു. പ്രവിത്താനം ചന്ദ്രൻകുന്നേൽ ഔസേപ്പ്-അന്നമ്മ മക്കൾ മേരിയാണ് ഭാര്യ. ഈ ദമ്പതികൾക്ക് രണ്ട് പെൺമക്കൾ സിമി, നിമി. സൗദിയിൽ സ്റ്റാഫ് നഴ്സായ മുത്ത മകൾ സിമിയെ പാലാ ഇടമറ്റം വരകിൽ വിൽസ്

വിവാഹം കഴിച്ചു. രണ്ടാമത്തെ മകളായ നിമിയും സൗദിയിൽ സ്റ്റാഫ് നഴ്സാണ്. വയലാ പാണച്ചിറ വക്കച്ചൻ-മേരി മകൻ ഷിജോയാണ് നിമിയുടെ ഭർത്താവ്.

**I A2. മുക്കാട്ടിൽ ഓനച്ചൻ മകൻ ജോസ്**

മുക്കാട്ടിൽ ഓനച്ചന്റെ രണ്ടാമത്തെ മകനാണ് ജോസ്. 1981 ജൂൺ മാസം 29 -ന് 25-ാം വയസ്സിൽ കർത്താവിൽ നിദ്രപ്രാപിച്ചു. കടപ്പാമറ്റം ദേവാലയ സെമിത്തേരിയിൽ സംസ്കരിച്ചു.

**I A3. മുക്കാട്ടിൽ ഓനച്ചൻ മകൻ സണ്ണി**

മുക്കാട്ടിൽ ഓനച്ചന്റെ മൂന്നാമത്തെ മകനാണ് സണ്ണി. മികച്ച സാമൂഹ്യപ്രവർത്തകനും ക്ഷീർഷകനുമാണ്. കടപ്പാമറ്റം പാലാതട്ടേൽ (ഓരത്തേൽ), ആഗസ്തി-ത്രേസ്യമ്മ മകൾ ജസ്റ്റിയെ വിവാഹം കഴിച്ചു. ഈ ദമ്പതികൾക്ക് രണ്ട് മക്കൾ. ഡോൺ എന്ന മകനും ഗീതു എന്ന മകളും. ഗീതു BSc നഴ്സാണ്. സൗദിയിൽ ജോലിചെയ്യുന്നു.

**I A3. മുക്കാട്ടിൽ സണ്ണി മകൻ ഡോൺ**

മുക്കാട്ടിൽ സണ്ണിയുടെ ഏക മകനാണ് ഡോൺ. മികച്ച പൊതു പ്രവർത്തകനാണ്. കേരളാകോൺഗ്രസ് (M) ന്റെ സജീവ പ്രവർത്തകൻ. KSC യിലൂടെ രാഷ്ട്രീയ പ്രവർത്തനം ആരംഭിച്ച ഡോൺ KSC (M) ന്റെയും, യൂത്ത് ഫ്രണ്ടിന്റേയും കടപ്പാമറ്റം മണ്ഡലം പ്രസിഡന്റായിരുന്നു. ഇപ്പോൾ കടപ്പാമറ്റം കോ-ഓപ്പറേറ്റീവ് ബാങ്ക് ജീവനക്കാരനാണ്.

**I B. മുക്കാട്ടിൽ തൊമ്മൻ മകൻ പൈലോ (MTപൗലോസ്)**

മുക്കാട്ടിൽ തൊമ്മന്റെ രണ്ടാമത്തെ മകനാണ് പൈലോച്ചൻ എന്നു വിളിക്കുന്ന പൗലോസ്. മറ്റക്കര പാദുവാ ഇടപ്പള്ളിപ്പള്ളിൽ തോമസ്-മറിയം ദമ്പതികളുടെ മകളായ അന്നക്കുട്ടിയാണ് ഭാര്യ. കർഷകനായിരുന്ന പൈലോച്ചൻ മൂന്നുതോട്ടിൽ തെങ്ങുംപള്ളി പുരയിടത്തിൽ താമസമാക്കി. ഈ ദമ്പതികൾക്ക് മൂന്ന് ആൺമക്കളും ഒരു മകളുമാണുള്ളത്. ജോയി (തോമസ്), ബേബി, ജോണി എന്നിവരാണ് ആൺമക്കൾ. ഏകമകൾ സോഫിയെ കുടക്കച്ചിറ ആക്കാട്ടുകുന്നേൽ ജോർജ്ജ്-മേരി ദമ്പതികളുടെ മകൻ ബെന്നി വിവാഹം

കഴിച്ചു. സോഫി ഇൻഡോറിൽ അധ്യാപികയാണ്. ബെന്നി അതേ സ്കൂളിൽ തന്നെ ഉദ്യോഗസ്ഥനാണ്. 19-07-2012-ൽ പൈലോ നിര്യാതനായി. 3-8-2016-ന് ഭാര്യ അനക്കുട്ടിയും നിര്യാതയായി. ഇരുവരെയും കടപ്ലാമറ്റം പള്ളി സെമിത്തേരിയിൽ സംസ്കരിച്ചു.

**I B1. മൂക്കാട്ടിൽ പൈലോ മകൻ ജോയി (തോമസ് പോൾ)**

കർഷകനായ ജോയി ചേർപ്പുകൽ ചിറയ്ക്കനാൽ ചെറിയാൻ -അന്നമ്മ ദമ്പതികളുടെ മകളായ റോസമ്മയെ വിവാഹം കഴിച്ചു. ഈ ദമ്പതികൾക്ക് മൂന്ന് ആൺമക്കൾ. ജിറ്റോ, ജിനോ, ജിതിൻ. ജോയിയും കുടുംബവും മൂന്നുതോട്ടിൽ മുടന്തയ്ക്കൽ പുരയിടത്തിൽ താമസിക്കുന്നു.

**I B1a. മൂക്കാട്ടിൽ ജോയിമകൻ ജിറ്റോ (Fr. ജിറ്റോ)**

മൂക്കാട്ടിൽ ജോയിയുടെ മൂത്ത മകനാണ് Fr. ജിറ്റോ. 2008-April 28-ാം തിയതി വൈദിക പട്ടം സ്വീകരിച്ച് കല്യാൺ രൂപതയിൽ സേവനം ചെയ്യുന്നു.

**I B1b. മൂക്കാട്ടിൽ ജോയി മകൻ ജിനോ**

മൂക്കാട്ടിൽ ജോയിയുടെ രണ്ടാമത്തെ മകനാണ് ജിനോ. കടപ്ലാമറ്റം കുന്നത്ത് ബേബിയുടേയും മേരിയുടേയും മകളായ ജയ്സിയാണ് ഭാര്യ. ദുബായിൽ ജോലി ചെയ്തിരുന്ന ജിനോ ഇപ്പോൾ കടപ്ലാമറ്റത്ത് ബിസിനസ് ചെയ്യുന്നു.

**I B1c. മൂക്കാട്ടിൽ ജോയി മകൻ ജിതിൻ**

മൂക്കാട്ടിൽ ജോയിയുടെ മൂന്നാമത്തെ മകനാണ് ജിതിൻ. ഹോട്ടൽ മാനേജ്മെന്റ് പാസ്സായ ജിതിൻ കുര്യനാട് പടിഞ്ഞാറേ തണുങ്ങാട്ട് ബേബി-മേരി മകൾ ലിനുവിനെ വിവാഹം കഴിച്ചു. രണ്ടുപേരും വിദേശത്ത് ജോലി ചെയ്യുന്നു.

**I B2. മൂക്കാട്ടിൽ പൈലോ മകൻ ബേബി (കടനാട്)**

മൂക്കാട്ടിൽ പൈലോയുടെ രണ്ടാമത്തെ മകനാണ് ബേബി. (ബേബി.എം.പോൾ). കടനാട് ആണ് താമസം. കുറുമണ്ണ് കിഴക്കേപ്പുറമ്പിൽ ഐസക്-മറിയം മകൾ ത്രേസ്യമ്മയാണ് ഭാര്യ. രണ്ടുപേരും സൗദിയിൽ നിന്നും തിരിച്ചെത്തി നാട്ടിൽ കാർഷിക വൃത്തി

യിലാണ്. ഏക മകൻ ബിറ്റു പഠനാനന്തരം സ്വകാര്യസ്ഥാപനത്തിൽ ജോലിചെയ്യുന്നു.

**I B3. മൂക്കാട്ടിൽ പൈലോ മകൻ ജോണി**

മൂക്കാട്ടിൽ പൈലോച്ചന്റെ മൂന്ന് ആൺ മക്കളിൽ ഇളയവനാണ് ജോണി. അയർക്കുന്നം നടുവിലേപ്പറമ്പിൽ ഫിലിപ്പിന്റേയും മറിയത്തിന്റേയും മകൾ മിനിയാണ് ഭാര്യ. മിനി സൗദിയിൽ സ്റ്റാഫ് നഴ്സാണ്. സൗദിയിൽ ജോലി ചെയ്തിരുന്ന ജോണി ഇപ്പോൾ തെങ്ങുംപള്ളി തറവാട്ടിലാണ് താമസം. ഈ ദമ്പതികൾക്ക് രണ്ട് പെൺകുട്ടികൾ. ആൻ മറിയ, അൻസു മറിയ. ഇരുവരും വിദ്യാർത്ഥിനികളാണ്.

**I C. മൂക്കാട്ടിൽ തൊമ്മൻ മകൻ ജോസഫ് (കുഞ്ഞപ്പ്)**

മൂക്കാട്ടിൽ തൊമ്മന്റെ മൂന്ന് ആൺ മക്കളിൽ ഇളയ മകനാണ് കുഞ്ഞപ്പ് എന്ന് വിളിക്കുന്ന ജോസഫ്. മികച്ച കർഷകനും കറിനാലയാനിയും ആയിരുന്നു. പരിയാരമംഗലം പുത്തൂപ്പള്ളിയിൽ ഏലിക്കുട്ടിയാണ് ഭാര്യ. ഇവർക്ക് അഞ്ച് മക്കൾ. ഗ്രേസി എന്ന ഏകമകളും, തോമസ് (കുഞ്ഞ്), ടോമി, ഷാജി, ബിജു എന്നീ ആൺമക്കളും. ഏകമകൾ ഗ്രേസിയെ അന്തീനാട് ഉറുമ്പത്ത് ഡോമിനിക് വിവാഹം കഴിച്ചു. 06-03-2014-ൽ കുഞ്ഞപ്പ് നിര്യാതനായി. കടപ്പാമറ്റം പള്ളി സെമിത്തേരിയിൽ സംസ്കരിച്ചു.

**I C1. മൂക്കാട്ടിൽ കുഞ്ഞപ്പ് മകൻ തോമസ് (കുഞ്ഞ്)**

മൂക്കാട്ടിൽ കുഞ്ഞപ്പിന്റെ നാല് ആൺ മക്കളിൽ മൂത്ത മകനാണ് കുഞ്ഞ് എന്ന് വിളിക്കുന്ന തോമസ്. കേരളാ കോൺഗ്രസ്സ് (M) ന്റെ സജീവ പ്രവർത്തകനായ കുഞ്ഞ് വാർഡ് പ്രസിഡന്റ് കൂടിയാണ്. മികച്ച കർഷകനും, പൊതുപ്രവർത്തകനുമായി അറിയപ്പെടുന്നു. നെല്ലിയാനി ചേലയ്ക്കൽ പെണ്ണമ്മയാണ് ഭാര്യ. ഈ ദമ്പതികൾക്ക് രണ്ട് ആൺമക്കൾ. ബിജോയും ജിജോയും. മൂന്നു തോട്ട് ഭാഗത്ത് പുത്തൂപ്പള്ളി പുരയിടത്തിലാണ് താമസം.

**I C1a. മൂക്കാട്ടിൽ തോമസ് (കുഞ്ഞ്) മകൻ ബിജോ**

മൂക്കാട്ടിൽ കുഞ്ഞിന്റെ മൂത്ത മകനാണ് ബിജോ. നാട്ടുകം ചിറ



യിൽ തോമസ്-ആലീസ് മകൾ അനുവാൻ ഭാര്യ. ഇരുവരും അമേരിക്കയിൽ ജോലി ചെയ്യുന്നു. രണ്ട് മക്കൾ. കാൽവിൻ, എയ്ഡൻ.

**I C1b. മുക്കാട്ടിൽ തോമസ് (കുഞ്ഞ്) മകൻ ജിജോ**

മുക്കാട്ടിൽ കുഞ്ഞിന്റെ രണ്ടാമത്തെ മകനാണ് ജിജോ. പുനത്തുറ തളികപ്പറമ്പ് അവറാച്ചന്റേയും-മേരിയുടേയും മകളായ ദവീനയാണ് ഭാര്യ. മകൻ റിച്ചോ.

**I C2. മുക്കാട്ടിൽ കുഞ്ഞപ്പ് മകൻ ടോമി**

മുക്കാട്ടിൽ കുഞ്ഞപ്പിന്റെ രണ്ടാമത്തെ മകനാണ് ടോമി. പാലാ രാജ് കൺസ്ട്രക്ഷൻസിൽ ജോലി ചെയ്യുന്നു. മുതലക്കോടം കൊട്ടാരത്തിൽ മാത്യുവിന്റേയും ഏലമ്മയുടേയും മകളായ ബിന്ദുവാണ് ഭാര്യ. ഈ ദമ്പതികൾക്ക് ഒരു മകനും ഒരു മകളും. ഡോണായും എബിനും. ഡോണാ BTech-നുശേഷം എറണാകുളത്ത് സോഫ്റ്റ് വെയർ എഞ്ചിനീയറാണ്. എബിൻ BTech വിദ്യാർത്ഥിയും.

**I C3. മുക്കാട്ടിൽ കുഞ്ഞപ്പ് മകൻ ഷാജി**

മുക്കാട്ടിൽ കുഞ്ഞപ്പിന്റെ മൂന്നാമത്തെ മകനാണ് ഷാജി. പാലാ സെന്റ് തോമസ് ഹൈസ്കൂളിൽ അധ്യാപകനാണ്. തെള്ളകം കൊട്ടാരമുകളേൽ വർക്കിയുടേയും ഏലിക്കുട്ടിയുടേയും മകളായ ഷൈനിയാണ് ഭാര്യ. സൗദിയിൽ സ്റ്റാഫ് നഴ്സായിരുന്ന ഷൈനി ഇപ്പോൾ ഗൃഹഭരണത്തിലാണ്. ഈ ദമ്പതികൾക്ക് രണ്ട് ആൺമക്കൾ. ക്രിസ്റ്റോ, നോയൽ. ഇരുവരും വിദ്യാർത്ഥികളാണ്.

**I C4. മുക്കാട്ടിൽ കുഞ്ഞപ്പ് മകൻ ബിജു**

മുക്കാട്ടിൽ കുഞ്ഞപ്പിന്റെ നാലാമത്തെ മകനാണ് ബിജു. ITI യിൽ നിന്നും ഇലക്ട്രിക്കൽ സർട്ടിഫിക്കറ്റ് നേടിയ ശേഷം കൂടല്ലൂർ MRM PCS ൽ ഇലക്ട്രിക്കൽ സൂപ്പർ വൈസറായി ജോലി ചെയ്തിരുന്നു. ഇപ്പോൾ കടപ്ലാമറ്റത്ത് ബിസിനസ്സ് നടത്തുന്നു. രാഷ്ട്രീയ സാമൂഹ്യരംഗത്ത് സജീവപ്രവർത്തകനാണ്. KSC (M) ന്റെ കടപ്ലാമറ്റം മണ്ഡലം പ്രസിഡന്റായിരുന്നു. പാളയം ചേന്നാട് ജോർജ്ജിന്റേയും മേരിയുടേയും മകൾ സോണിയയാണ് ഭാര്യ. ഈ

ദമ്പതികൾക്ക് രണ്ട് മക്കൾ. ഡെൽനാ എന്ന മകളും ഡെൽബിൻ എന്ന മകനും. ഇരുവരും വിദ്യാർത്ഥികൾ.

### കോച്ചേരിൽ മേനംമുട്ടിൽ

കോച്ചേരിൽ ഔസേപ്പിന്റെ രണ്ടാം വിവാഹത്തിൽ ജനിച്ച ആൺമക്കളാണ് സ്കരിയായും ചാക്കോയും. കോച്ചേരിൽ നിന്നും നെടുംതൊട്ടിയിൽ പുരയിടത്തിൽ താമസമാക്കിയ സ്കരിയായും ചാക്കോയും നെടുംതൊട്ടിയിൽ എന്ന വീട്ടുപേരിൽ അറിയപ്പെട്ടു. ചാക്കോ നെടുംതൊട്ടിയിൽ പുരയിടത്തിൽ താമസിക്കുകയും സ്കരിയാ അല്പം തെക്കോട്ടുമാറി മറ്റൊരു പുരയിടത്തിലും താമസമാക്കി.

സ്കരിയാ താമസമാക്കിയ ഈ പുരയിടത്തിൽ മുൻപ് മേനോൻ മാരായിരുന്നു താമസിച്ചിരുന്നത്. അവരിൽ നിന്നും ഈ പുരയിടം വാങ്ങി താമസമാക്കിയപ്പോൾ “മേനോൻമാർ താമസിച്ചിരുന്ന വീട്” എന്ന അർത്ഥത്തിൽ “മേനോൻവീട്ടിൽ” എന്ന് അറിയപ്പെട്ടു. ഈ വീട്ടുപേര് ലോപിച്ച് പിൽക്കാലത്ത് ‘മേനംമുട്ടിൽ’ എന്ന് അറിയപ്പെടാൻ തുടങ്ങി. മേനംമുട്ടിൽ സ്കരിയായുടെ മകനായ ചാക്കോയും കുടുംബവും മേനോൻവീട്ടിൽ എന്നാണ് അറിയപ്പെടുന്നത്.

### II. മേനംമുട്ടിൽ സ്കരിയാ

കോച്ചേരിൽ ഔസേപ്പിന്റെ രണ്ടാം വിവാഹത്തിലെ രണ്ട് ആൺമക്കളിൽ മുത്ത മകനാണ് സ്കരിയാ. കഠിനാധ്വാനിയായ സ്കരിയാ നല്ല നിർമ്മാണ വിദഗ്ദ്ധൻ കൂടിയായിരുന്നു. ഇന്നു കാണുന്ന കടപ്പാമറ്റം സെന്റ് മേരീസ് ദൈവാലയത്തിന്റെ കൽ ഭിത്തികൾ സ്കരിയായുടെയും കൂടി കരവിരുതാണ്. കുറിച്ചിത്താനം ആളാത്ത് ഏലിയാണ് സ്കരിയായുടെ ഭാര്യ. ഇവർക്ക് മൂന്ന് ആൺ മക്കളും ഒരു മകളും ജനിച്ചു. ജോസഫ് (കുഞ്ഞൗത), ചാക്കോ (കുഞ്ഞാക്കോ), തോമസ് (തോമാ) എന്നിവരാണ് ആൺമക്കൾ. ഏകമകൾ മറിയക്കുട്ടിയെ കൂടല്ലൂർ കുരീക്കാട്ടിൽ ചാക്കോ വിവാഹം ചെയ്തു. സ്കരിയാ 01-04-1962-ൽ നിര്യാതനായി. കടപ്പാമറ്റം സെന്റ് മേരീസ് ദൈവാലയ സെമിത്തേരിയിൽ സംസ്കരിച്ചു.

**II A. കോച്ചേരി-മേനംമുട്ടിൽ സ്കരിയാ മകൻ കുഞ്ഞൗത (ജോസഫ്)**

മേനംമുട്ടിൽ സ്കരിയായുടെ മൂന്ന് ആൺമക്കളിൽ മൂത്ത മകനാണ് കുഞ്ഞൗത എന്നു വിളിക്കുന്ന ജോസഫ്. ചേർപ്പുകൾ മൂവിൽ മറിയമാണ് കുഞ്ഞൗതയുടെ ഭാര്യ. 1967-ൽ കുഞ്ഞൗതയും കുടുംബവും കോഴിക്കോട് ജില്ലയിലെ തിരുവാമ്പാടിയിൽ പുനയ്ക്കൽ എന്ന സ്ഥലത്തേക്ക് കുടിയേറി. മികച്ച കർഷകനും കഠിനാധ്വാനിയുമായിരുന്നു. ഈ ദമ്പതികൾക്ക് നാല് പെൺമക്കളും ഒരു മകനുമുണ്ട്. ഏലീശ്യാ, മാമ്മി, അന്നക്കുട്ടി, റോസ എന്നിവരാണ് പെൺമക്കൾ. ഏക മകൻ ജോസ് (കുഞ്ഞ്). മൂത്ത മകൾ ഏലീശ്യായെ ഏറ്റുമാനൂർ ക്ലാമറ്റം പാടിയത് ചാക്കോ വിവാഹം ചെയ്തു. രണ്ടാമത്തെ മകൾ മാമ്മിയെ പടിഞ്ഞാറേ കൂടല്ലൂർ മങ്ങരയിൽ വർക്കി വിവാഹം കഴിച്ചു. മാമ്മിയുടെ അകാല നിര്യാണത്തെതുടർന്ന് വർക്കി മാമ്മിയുടെ ഇളയ സഹോദരിയായ അന്നക്കുട്ടിയെ വിവാഹം ചെയ്തു. ഈ കുടുംബം കോഴിക്കോട് കൂടരഞ്ഞിയിലാണ് താമസിക്കുന്നത്. നാലാമത്തെ മകൾ റോസയെ തോടനാൽ വെള്ളാപ്പള്ളിയേൽ വർക്കി വിവാഹം ചെയ്തു. ഈ കുടുംബം കാസർഗോഡ് ജില്ലയിലെ കാഞ്ഞാങ്ങാടാണ് താമസം. കുഞ്ഞൗത 15-07-2006 ലും, മറിയം 08-07-1991 ലും നിര്യാതരായി ഇരുവരെയും പുനയ്ക്കൽ പള്ളി സെമിത്തേരിയിൽ സംസ്കരിച്ചു

**II A1. മേനംമുട്ടിൽ കുഞ്ഞൗത മകൻ ജോസ് (കുഞ്ഞ്) പുനയ്ക്കൽ**

മേനംമുട്ടിൽ കുഞ്ഞൗതയുടെ ഏക മകനാണ് കുഞ്ഞ് എന്നു വിളിക്കുന്ന ജോസ്. മണ്ണയ്ക്കനാട് കുഴാമ്പാലയിൽ തങ്കമ്മ (റോസ) യാണ് ഭാര്യ. ഈ ദമ്പതികൾക്ക് ആറ് മക്കൾ. മൂന്ന് പെണ്ണും മൂന്ന് ആണും. മായ, നിർമ്മല, മിനി എന്നിവരാണ് പെൺ മക്കൾ. ജെയ്സൻ (സെബാസ്റ്റ്യൻ), ജോണി (ഉലഹന്നാൻ), ജിൻസ് (ജോസഫ്) എന്നിവർ ആൺമക്കളും. മൂത്ത മകൾ മായ സെന്റ് മർത്താസ് സന്യാസ സമൂഹത്തിൽ അംഗമാണ്. സി. ഫ്ളവർടോം എന്ന പേരിൽ അറിയപ്പെടുന്നു. രണ്ടാമത്തെ മകൾ നിർമ്മല. സി. നിർമ്മല എന്ന പേരിൽ പാലാ ആരാധനാമന്ദിരത്തിൽ അധ്യാപികയായി സേവനം ചെയ്യുന്നു. ഇളയ മകൾ മിനി, സി. സൗമ്യ എന്ന പേരിൽ

ജോസഫൈൻ സന്ന്യാസ സമൂഹത്തിൽ അംഗമാണ്. 1967-ൽ പിതാവ് കുഞ്ഞൗതയോടൊപ്പം തിരുവാമ്പാടി പുനയ്ക്കലേക്ക് കുടിയേറിയ കുഞ്ഞ് കർഷകനാണ്.

**II A1a. മേനംമൂട്ടിൽ ജോസ് (കുഞ്ഞ്) മകൻ ജയ്സൻ (സെബാസ്റ്റ്യൻ) പുനയ്ക്കൽ**

മേനംമൂട്ടിൽ ജോസ് (കുഞ്ഞ്) ന്റെ മൂന്ന് ആൺമക്കളിൽ മുത്തമകനാണ് ജയ്സൻ. കണ്ണോത്ത് ഇടവക ചന്ദ്രൻകുന്നേൽ തോമസിന്റെ മകൾ സെലിനെ വിവാഹം ചെയ്തു. ഈ ദമ്പതികൾക്ക് രണ്ട് മക്കൾ. ജെറാൾഡ് (ജോസ്), തോമസ്. ജയ്സൻ ഇലക്ട്രിക്കൽ വർക്ക് ചെയ്യുന്നു. ഭാര്യ സെലിൻ നഴ്സാണ്.

**II A1b. മേനംമൂട്ടിൽ ജോസ് മകൻ ജോണി (ഉലഹന്നാൻ) പുനയ്ക്കൽ**

മേനംമൂട്ടിൽ ജോസ് (കുഞ്ഞ്) ന്റെ രണ്ടാമത്തെ മകനാണ് ജോണി. ചിപ്പിലിത്തോട് കുറ്റിപ്പുവത്തുകൾ തോമസിന്റെ മകൾ ലിജി (അന്നമ്മ) യാണ് ഭാര്യ. കർഷകനാണ്. രണ്ട് ആൺ മക്കൾ. ഡോൺ (ജോസ്), ഷോൺ (തോമസ്).

**II A1c. മേനം മൂട്ടിൽ ജോസ് മകൻ ജിൻസ് (ഫാ. ജോസഫ്)**

മേനംമൂട്ടിൽ ജോസ് (കുഞ്ഞ്) ന്റെ ഇളയ മകനാണ് ജിൻസ്. 2010 ഡിസംബർ 30 ന് വൈദികപട്ടം സ്വീകരിച്ച ജിൻസ് ഇടുക്കി രൂപതയിൽ വൈദികനാണ്.

**II B. കോച്ചേരി മേനോൻവീട്ടിൽ സ്കറിയാ മകൻ ചാക്കോ (കുഞ്ഞാക്കോ)**

മേനംമൂട്ടിൽ സ്കറിയായുടെ മൂന്ന് ആൺ മക്കളിൽ രണ്ടാമത്തെ മകനാണ് കുഞ്ഞാക്കോ എന്നു വിളിക്കുന്ന ചാക്കോ. ചാക്കോയുടെ സന്താന പരമ്പരകൾ “മേനോൻവീട്ടിൽ” എന്ന വീട്ടുപേരിലാണ് അറിയപ്പെടുന്നത്. ചാക്കോയുടെ ഭാര്യ ഏറ്റുമാനൂർ ക്ലാമറ്റം പാടിയത്ത് റോസയാണ്. ഈ ദമ്പതികൾക്ക് നാല് ആൺമക്കളും ഒരു മകളുമാണ്. കറിയാക്കുട്ടി (എം. സി. സഖറിയാസ്) , ചാക്കോ (ചാക്കോച്ചൻ), തോമസ് (കുഞ്ഞുമോൻ), ജോയി എന്നിവരാണ് ആൺമക്കൾ. ഏക മകൾ ആലീസിനെ പാലാ കത്തീഡ്രൽ ഇടവക

കുളത്തറ വർക്കിച്ചൻ വിവാഹം ചെയ്തു. അധ്യാപികയായി വിരമിച്ചു. 02-01-2002-ൽ റോസയും 17-9-2012-ൽ കുഞ്ഞാക്കോയും നിര്യാതരായി. ഇരുവരെയും കടപ്ലാമറ്റം സെന്റ് മേരീസ് ദൈവാലയ സെമിത്തേരിയിൽ സംസ്കരിച്ചു.

**II B1. മേനോൻവീട്ടിൽ കുഞ്ഞാക്കോ മകൻ കരിയാക്കുട്ടി (എം.സി. സഖരിയാസ്)**

മേനോൻവീട്ടിൽ കുഞ്ഞാക്കോയുടെ നാല് ആൺ മക്കളിൽ മുത്ത മകനാണ് കരിയാക്കുട്ടി. 1962-ൽ കളത്തൂർ സെന്റ് മേരീസ് യു.പി. സ്കൂളിൽ കായികാധ്യാപകനായി ജോലിയിൽ പ്രവേശിച്ചു. രണ്ട് വർഷത്തിനുശേഷം അറക്കുളം സെന്റ് തോമസ് യു.പി. സ്കൂളിൽ രണ്ട് വർഷവും തുടർന്ന് മൂന്ന് വർഷം കളത്തൂരും അതിനുശേഷം 1975 മുതൽ കോതനല്ലൂർ എമ്മാനുവൽ ഹൈസ്കൂളിലുമായിരുന്നു സേവനം. 1992-ൽ സർവ്വീസിൽ നിന്നും വിരമിച്ചു. കേരളാ കോൺഗ്രസിന്റെ സജീവ പ്രവർത്തകനായിരുന്ന കരിയാക്കുട്ടി കടപ്ലാമറ്റം സർവ്വീസ് കോ-ഓപ്പറേറ്റീവ് ബാങ്കിന്റെ ഡയറക്ടർ ബോർഡ് അംഗമായിരുന്നു. കുറുപ്പുതറ ഏറ്റുമാനൂക്കാരൻ, കുമരേട്ട അബ്രാഹത്തിന്റെ മകൾ അന്നമ്മയാണ് ഭാര്യ. ഈ ദമ്പതികൾക്ക് അഞ്ച് മക്കൾ. ജിംസൻ (ചാക്കോ), എബിസൻ (അബ്രാഹം), സിജി (ജയ്സൻ) എന്നിവരാണ് ആൺമക്കൾ. റോസിലി (റോസമ്മ), ജാസ്മിൻ എന്നിവരാണ് പെൺമക്കൾ. റോസിലിയെ പയപ്പാർ, കാനാട്ട് പ്രമോദ് വിവാഹം ചെയ്തു. ഇളയ മകളായ ജാസ്മിനെ മരങ്ങാട്ടുപള്ളി കരിപ്പാത്ത് ജിജു വിവാഹം ചെയ്തു. കരിയാക്കുട്ടിയുടെ കുടുംബം മൂന്നുതോട് ജംഗഷനടുത്ത് കാവുതറപ്പേൽ പുരയിടത്തിൽ താമസിക്കുന്നു. കരിയാക്കുട്ടി 30-03-2017-ൽ നിര്യാതനായി. കടപ്ലാമറ്റം പള്ളി സമിത്തേരിയിൽ സംസ്കരിച്ചു.

**II A1. മേനോൻ വീട്ടിൽ സഖരിയാസ് മകൻ ജിംസൻ**

സഖരിയാസിന്റെ (കരിയാക്കുട്ടി) മുത്ത മകനാണ് ജിംസൻ (ചാക്കോ). തെള്ളകം കാരിത്താസ് പോളശ്ശേരിൽ ജോസഫ്-ത്രേസ്യ മകൾ മിനിയാണ് ഭാര്യ. ഈ ദമ്പതികൾക്ക് രണ്ട് മക്കൾ. മകൻ ഓസ്റ്റിൻ, മകൾ ട്രസീന. ജിംസൻ ഡൽഹിയിൽ ന്യൂക്ലിയർ സർവ്വീസ് സെന്ററിൽ എഞ്ചിനീയറായി ജോലി ചെയ്യുന്നു. ഭാര്യ മിനി വിദേശത്ത് സ്റ്റാഫ് നഴ്സാണ്. മക്കൾ വിദ്യാർത്ഥികൾ.

**II B1b. മേനോൻവീട്ടിൽ എം.സി. സഖരിയാസ് മകൻ എബിസൻ (തിരുവനന്തപുരം)**

എം. സി. സഖരിയാസിന്റെ രണ്ടാമത്തെ മകനാണ് എബിസൻ (അബ്രാഹം). കുടമാളൂർ ഉലുത്തുവാ ചാക്കോച്ചൻ-ലീലാമ്മ ദമ്പതികളുടെ മകൾ റെനിയാണ് ഭാര്യ. രണ്ട് മക്കൾ. ഒരു മകനും ഒരു മകളും. റെബിൻ, റിയാന. എബി എറണാകുളം ലൂലു മാളിൽ മാനേജരായി ജോലി ചെയ്യുന്നു. തിരുവനന്തപുരം ജില്ലയിലെ മുട്ടടയിലാണ് താമസം. മക്കൾ വിദ്യാർത്ഥികൾ.

**II B1C. മേനോൻവീട്ടിൽ എം.സി. സഖരിയാസ് മകൻ ജയ്സൻ (സിജി)**

എം.സി. സഖരിയാസിന്റെ മൂന്നാമത്തെ മകനാണ് സിജി എന്നു വിളിക്കുന്ന ജയ്സൻ. വിദേശത്തും നാട്ടിലുമായി ബിസിനസ്സ് ചെയ്യുന്നു. അവിവാഹിതനാണ്.

**II B2. മേനോൻവീട്ടിൽ ജയിംസ് ജേക്കബ് (ചാക്കോച്ചൻ)**

മേനോൻവീട്ടിൽ കുഞ്ഞാക്കോയുടെ രണ്ടാമത്തെ മകനാണ് ചാക്കോച്ചൻ എന്ന് വിളിക്കുന്ന ജയിംസ് ജേക്കബ്. പാറമ്പുഴ പാത്തനാകുഴി ജോസഫ്-ത്രേസ്യമ്മ ദമ്പതികളുടെ മകൾ ത്രേസ്യമ്മയാണ് ഭാര്യ. മൂന്നു തോട്ടിലെ ആദ്യകാല പലചരക്ക് വ്യാപാരിയായിരുന്നു. മികച്ച കർഷകൻ കൂടിയാണ്. നാല് മക്കൾ. രണ്ട് ആണും രണ്ട് പെണ്ണും. റെൻസൻ, റോഷി എന്നിവർ ആൺമക്കളും, രശ്മി, ജിൻസി എന്നിവർ പെൺമക്കളും. പെൺമക്കളിൽ മുത്തവളായ രശ്മി (റോസമ്മ) യെ നാട്ടുകം പാക്കിൽ വാലയിൽതുണ്ടിയിൽ ജിജി വിവാഹം ചെയ്തു. രണ്ടാമത്തെ മകളായ ജിൻസി (കത്രീന)യെ പാദുവ മന്നത്താനി ബിജു വിവാഹം കഴിച്ചു. ചാക്കോച്ചനും കുടുംബവും മൂന്നുതോട്ടിൽ തൊഴുത്തുകര പുരയിടത്തിൽ താമസിക്കുന്നു.

**II B2a. മേനോൻവീട്ടിൽ ചാക്കോ മകൻ റെൻസൻ**

മേനോൻവീട്ടിൽ ചാക്കോയുടെ മുത്ത മകനാണ് റെൻസൻ. കിഴക്കമ്പലം വാഴച്ചാലിൽ ജോളിയാണ് ഭാര്യ. ഇരുവരും വിദേശത്ത് ജോലി ചെയ്യുന്നു. രണ്ട് പെൺമക്കൾ. റെയോന, റെനീറ്റ.

## **II B2b. മേനോൻവീട്ടിൽ ചാക്കോ മകൻ റോഷി**

മേനോൻവീട്ടിൽ ചാക്കോയുടെ രണ്ട് ആൺ മക്കളിൽ ഇളയവനാണ് റോഷി. തിരുവല്ല കുറുന്തോട്ടിക്കൽ ഷെറിനെ വിവാഹം ചെയ്തു. റോഷിയും ഷെറിനും വിദേശത്ത് ജോലി ചെയ്യുന്നു. രണ്ടു കുട്ടികൾ. മകൻ ആൽഡൻ, മകൾ അലക്സിയാ.

## **II B3. മേനോൻവീട്ടിൽ കുഞ്ഞാക്കോ മകൻ**

### **തോമസ് ജേക്കബ് (കുഞ്ഞുമോൻ) കുടല്ലൂർ**

മേനോൻവീട്ടിൽ കുഞ്ഞാക്കോയുടെ മൂന്നാമത്തെ മകനാണ് കുഞ്ഞുമോൻ എന്നു വിളിക്കുന്ന തോമസ് ജേക്കബ്. ഭാര്യ അതിരമ്പുഴ കൊല്ലപ്പിള്ളിൽ കുഞ്ഞപ്പ (ജോസഫ്)-റോസമ്മ ദമ്പതികളുടെ മകളായ റോസമ്മയാണ്. തിരുവനന്തപുരത്ത് ISRO യിൽ സ്റ്റാഫ് നഴ്സായിരുന്ന റോസമ്മ 2005 മാർച്ചിൽ സർവ്വീസിൽ നിന്നും വിരമിച്ചു. ഈ ദമ്പതികൾക്ക് മൂന്നു മക്കൾ. അരുൺ, സുമൻ, കിരൺ. ഏക മകളായ സുമൻ (റോസമ്മ) നെ റാന്നി ഇടശ്ശേരി അനിൽചാണ്ടി വിവാഹം കഴിച്ചു. കുഞ്ഞുമോന്റെ കുടുംബം പടിഞ്ഞാറെ കുടല്ലൂരാണ് താമസം. കുഞ്ഞുമോൻ 17-10-2016-ൽ നിര്യാതനായി. പടിഞ്ഞാറെ കുടല്ലൂർ ദൈവാലയ സെമിത്തേരിയിൽ സംസ്കരിച്ചു.

## **II B 3a. മേനോൻവീട്ടിൽ തോമസ് മകൻ അരുൺ**

മേനോൻവീട്ടിൽ തോമസിന്റെ രണ്ട് ആൺമക്കളിൽ മുത്തമകനാണ് അരുൺ (ചാക്കോ). പാരോലിക്കൽ കുഴുംതൊട്ടിയിൽ മിനിയാണ് ഭാര്യ. ഈ ദമ്പതികൾക്ക് രണ്ട് മക്കൾ. എമിലി, ഇമ്മാനുവൽ. എഞ്ചിനീയറായ അരുണും നഴ്സായ മിനിയും വിദേശത്ത് ജോലി ചെയ്യുന്നു.

## **II B 3b. മേനോൻവീട്ടിൽ തോമസ് മകൻ കിരൺ**

മേനോൻവീട്ടിൽ തോമസിന്റെ ഇളയ മകനാണ് കിരൺ. (ജോസഫ്). കാട്ടാമ്പാക്ക് പാക്കരമേൽ രജിതയാണ് ഭാര്യ. ഒരു മകൻ എയ്ഡൻ. എഞ്ചിനീയർമാരായ കിരണും രജിതയും വിദേശത്ത് ജോലി ചെയ്യുന്നു.

**II B 4. മേനോൻവീട്ടിൽ കുഞ്ഞാക്കോ മകൻ ജോയി ജേക്കബ്**

മേനോൻവീട്ടിൽ കുഞ്ഞാക്കോയുടെ നാലാമത്തെ മകനാണ് ജോയി (ജോസഫ്). കുരോപ്പു പുതുശ്ശേരിൽ ജോസഫിന്റെ മകൾ കുട്ടിയമ്മ(റോസമ്മ)യാണ് ഭാര്യ. ജോയി കിഴക്കേ കൂടല്ലൂരിൽ പല ചരക്ക് വ്യാപാരം നടത്തുന്നു. രണ്ട് ആണും ഒരു പെണ്ണുമാണ് ഈ ദമ്പതികൾക്കുള്ളത്. ദീപു (ചാക്കോ), ദീപക് (ജോസഫ്) എന്നിവരാണ് ആൺ മക്കൾ. ദീപ (റോസമ്മ)ഏക മകളും. ദീപയെ മേവെള്ളൂർ പാലത്തുങ്കൽ ബൻസ് (ജോസഫ്) വിവാഹം ചെയ്തു. ജോയിയും കുടുംബവും തറവാട്ടിൽ താമസിക്കുന്നു.

**II B4a. മേനോൻവീട്ടിൽ ജോയി മകൻ ദീപു**

മേനോൻവീട്ടിൽ ജോയിയുടെ മുത്ത മകനാണ് ദീപു. ചെമ്മലമറ്റം കണ്ണേത്തുകുന്നേൽ ടെറിനെ വിവാഹം കഴിച്ചു. എഞ്ചിനീയറായ ദീപുവും, നഴ്സായ ടെറിനും വിദേശത്ത് ജോലി ചെയ്യുന്നു.

**II B4b. മേനോൻവീട്ടിൽ ജോയി മകൻ ദീപക്**

മേനോൻവീട്ടിൽ ജോയിയുടെ രണ്ട് ആൺ മക്കളിൽ ഇളയവനാണ് ദീപക്. സിവിൽ എഞ്ചിനീയറായ ദീപക് മുട്ടുചിറ പറമ്പിൽ കുര്യന്റെയും സെലിന്റെയും മകൾ ദിവ്യയെ വിവാഹം കഴിച്ചു. മകൾ ഹന്ന റോസ്. കെട്ടിടനിർമ്മാണ പ്രവർത്തനവുമായി ദീപക് നാട്ടിൽ കഴിയുന്നു.

**II C. മേനംമുട്ടിൽ സ്കറിയാ മകൻ തോമസ് (തോമാസാർ)**

മേനംമുട്ടിൽ സ്കറിയായുടെ മൂന്ന് ആൺ മക്കളിൽ ഇളയ മകനാണ് തോമാ എന്ന് വിളിക്കുന്ന തോമസ്. കടപ്പാമറ്റം സെന്റ് ജോസഫ്സ് എൽ.പി. സ്കൂളിൽ അധ്യാപകനായിരുന്ന തോമസ് അതേ സ്കൂളിലെ പ്രധാനാധ്യാപകനായി 1972-ൽ വിരമിച്ചു. ഭാര്യ ഏലിക്കുട്ടി ആർപ്പുക്കര, വില്ലൂന്നി, മുക്കേൽ വീട്ടിൽ ഫിലിപ്പ്-ഏലിയാമ്മ ദമ്പതികളുടെ മകളാണ്. തോമസ് ഏലിക്കുട്ടി ദമ്പതികൾക്ക് ഒരു മകളും മൂന്ന് ആൺമക്കളുമാണുള്ളത്. കുഞ്ഞുമോൻ (സക്കരിയാ), ലീലാമ്മ, ബേബി (ഫിലിപ്പ്), ജോസ് എന്നിവരാണ് മക്കൾ. ഏക മകൾ ലീലാമ്മയെ പാലാ കത്തീഡ്രിൽ ഇടവക കുളത്തറ ജോണി വിവാഹം ചെയ്തു. 17-9-2006 ൽ തോമസ് നിര്യാതനായി.



കടപ്പാമറ്റം പള്ളി സെമിത്തേരിയിലാണ് സംസ്കരിച്ചിരിക്കുന്നത്. മകൾ ലീലാമ്മ 25-8-2017-ൽ അകാലചരമം പ്രാപിച്ചു.

**II C1. മേനംമുട്ടിൽ തോമസ് മകൻ സക്കറിയ തോമസ് (കുഞ്ഞുമോൻ)**

മേനംമുട്ടിൽ തോമസിന്റെ മൂന്ന് ആൺ മക്കളിൽ മുത്തമകനാണ് കുഞ്ഞുമോൻ എന്ന് വിളിക്കുന്ന സക്കറിയ തോമസ്. കോട്ടയം പോളിടെക്നിക്സിൽ നിന്നും സിവിൽ എഞ്ചിനീയറിംഗ് ഡിപ്ലോമ കരസ്ഥമാക്കിയ കുഞ്ഞുമോൻ പ്രതിരോധ വകുപ്പിൽ MES വിഭാഗത്തിൽ അസിസ്റ്റന്റ് എക്സിക്യൂട്ടീവ് എഞ്ചിനീയറായി 2005-ൽ സർവ്വീസിൽ നിന്നും വിരമിച്ചു. കാഞ്ഞിരത്താനം തെന്നാട്ടിൽ മത്തായിയുടേയും മേരിയുടേയും മകളായ കുട്ടിയമ്മ (അന്നമ്മ) യാണ് ഭാര്യ. ഇവർക്ക് ഇരട്ടക്കുട്ടികളാണ് ഉണ്ടായത്. ബിനു (തോമസ്), ബിനു (എലിസബത്ത്). ഹയർ സെക്കന്ററി അധ്യാപികയായ ബിനുവിനെ കുറുപ്പന്തറ, പ്ലാക്കീൽ ചാക്കോയുടെ മകൻ പ്രൊഫ. ജയ്സൻ വിവാഹം കഴിച്ചു. കുഞ്ഞുമോനും കുടുംബവും നെടുമുടി പുരയിടത്തിൽ താമസിക്കുന്നു.

**II C1a. മേനംമുട്ടിൽ സക്കറിയ തോമസ് മകൻ ബിനു**

മേനംമുട്ടിൽ കുഞ്ഞുമോന്റെ ഏക മകനാണ് ബിനു. കുറവിലങ്ങാട് പത്താക്കിയിൽ തോമസിന്റെ മകൾ ലിറ്റി (തെരേസ)യാണ് ഭാര്യ. രണ്ട് കുട്ടികൾ. പൊന്നു (ആഞ്ചലീന), കെവിൻ (സക്കറിയ). MCA ബിരുദധാരികളായ ബിനുവും ഭാര്യയും അമേരിക്കയിൽ ജോലി ചെയ്യുന്നു.

**II C1a. മേനംമുട്ടിൽ ഫിലിപ്പ് തോമസ് (ബേബി) തൊടുപുഴ**

മേനംമുട്ടിൽ തോമസിന്റെ രണ്ടാമത്തെ മകനാണ് ബേബി എന്ന് വിളിക്കുന്ന ഫിലിപ്പ് തോമസ്. ഹൈസ്കൂൾ അധ്യാപകനായിരുന്ന ബേബി DEO ആയി 2009-ൽ വിരമിച്ചു. പൊന്നത്താനം ഇടവക ചെങ്ങനാമട്ടത്തിൽ വർഗീസിന്റെ മകൾ എൽസിയാണ് ഭാര്യ. വിദേശത്ത് സ്റ്റാഫ് നഴ്സായിരുന്ന എൽസി, പിന്നീട് കേരളാ ഗവ. സർവ്വീസിൽ നിന്നും 2011-ൽ നഴ്സിംഗ് സൂപ്രണ്ട് ആയി വിരമിച്ചു. ഈ ദമ്പതികൾക്ക് ഒരു മകനും ഒരു മകളുമാണുള്ളത്. എൽബി

(എലിസബത്ത്) എന്ന മകളും വിനോദ് (തോമസ്) എന്ന മകനും. അമേരിക്കയിൽ നഴ്സായ എൽബിയെ തൊടുപുഴ മടക്കത്താനം മാടപ്പള്ളിൽ ഐബിൻ വിവാഹം കഴിച്ചു. അമേരിക്കയിലാണ് താമസം. ഏക മകൻ വിനോദ് സോഫ്റ്റ്‌വെയർ എഞ്ചിനീയറാണ്. ബേബിയും കുടുംബവും തൊടുപുഴ മടക്കത്താനത്ത് താമസിക്കുന്നു.

**II C3. മേനംമുട്ടിൽ തോമസ് മകൻ ജോസ് തോമസ്**

മേനംമുട്ടിൽ തോമസിന്റെ മൂന്നാമത്തെ മകനാണ് ജോസ്. കടപ്ലാമറ്റം സർവ്വീസ് കോ-ഓപ്പറേറ്റീവ് ബാങ്കിൽ മാനേജറാണ്. ഭരണഭാഗം കുന്നേമുറിയിൽ സ്കറിയായുടെയും, റോസയുടെയും മകൾ സെലിനാണ് ഭാര്യ. ഈ ദമ്പതികൾക്ക് രണ്ട് പെൺമക്കൾ. അഞ്ചു (എലിസബത്ത്), അനു (റോസ). അഞ്ചു MBA ബിരുദധാരിണിയാണ്. തൊടുപുഴ കരിമണ്ണൂർ ചിലമ്പിൽ ആന്റോ അഞ്ചുവിനെ വിവാഹം കഴിച്ചു. അനു എഞ്ചിനീയറിംഗ് പഠനം കഴിഞ്ഞ് സിംഗപ്പൂരിൽ ജോലിചെയ്യുന്നു. തറവാടായ നെല്ലിക്കുന്നേൽ പുരയിടത്തിൽ താമസിക്കുന്നു.

**III. നെടുംതൊട്ടിയിൽ ചാക്കോ (പാപ്പൻ)**

കോച്ചേരിൽ ഔസേപ്പിന്റെ പുനർ വിവാഹത്തിൽ ജനിച്ച രണ്ട് ആൺ മക്കളിൽ ഇളയ മകനാണ് ചാക്കോ. നെടുംതൊട്ടിയിൽ എന്ന വീട്ടുപേരിൽ അറിയപ്പെട്ടു. കടപ്ലാമറ്റം കന്നിക്കാട്ടിൽ മറിയാമ്മയാണ് ചാക്കോയുടെ ഭാര്യ. ഈ ദമ്പതികൾക്ക് ഏപ്പച്ചൻ (ജോസഫ്) എന്ന ഏകമകനും അന്നമ്മ, മുണ്ടി എന്നീ രണ്ട് പെൺമക്കളുമായിരുന്നു. അന്നമ്മയെ കുടല്ലൂർ തേരകംനില്ക്കുന്നതിൽ തോമസ് വിവാഹം ചെയ്തു. മുണ്ടി അവിവാഹിതയായിരുന്നു. അന്നമ്മയുടെ അകാലനിര്യാണത്തോടെ ഏക മകനായ കുര്യാക്കോസ് (പാപ്പച്ചൻ) നെടുംതൊട്ടിയിൽനിന്നു വളർന്നു. ആടിമാക്കിൽ ലൂക്കാ (കുഞ്ചിലോ)യുടെ ഇളയ മകളായ ക്ലാരമ്മയെ വിവാഹം കഴിച്ച് ദത്തുനില്ക്കുന്നു.

**III A. നെടുംതൊട്ടിയിൽ ചാക്കോ മകൻ ഏപ്പച്ചൻ**

നെടുംതൊട്ടിയിൽ (പാപ്പൻ) ചാക്കോയുടെ ഏക മകനാണ് ഏപ്പച്ചൻ. വലവൂർ മുണ്ടത്താനത്ത് മാണിയുടെ മകൾ ഏലിയാണ്

ഭാര്യ. ഏപ്പ്-ഏലി ദമ്പതികൾക്ക് നാല് മക്കൾ. മൂന്ന് ആണും ഒരു മകളും. ചാക്കോ, മാണി, ജോസഫ് (കുഞ്ഞ്) എന്നിവരാണ് ആൺ മക്കൾ. ഗ്രേസി ഏക മകളും. 1979-ൽ നെടുംതൊട്ടിപുരയിടം മേനംമുട്ടിൽ തോമസിന് വിറ്റശേഷം കണ്ണൂർ ജില്ലയിലെ ചെറുപുഴക്കടുത്ത മഞ്ഞക്കാട്ടേയ്ക്ക് ഏപ്പച്ചനും കുടുംബവും താമസമാക്കി. ഏകമകളായ ഗ്രേസിയെ മണക്കടവ് കാഞ്ഞിരത്തുകൾ ജിമ്മി വിവാഹം ചെയ്തു. 1994 ഏപ്രിൽ മാസം 2-ാം തീയതി ഏപ്പച്ചനും 1989 ജനുവരി 28-ാം തീയതി ഏലിയും മരിച്ചു. ഇരുവരെയും സംസ്കരിച്ചിരിക്കുന്നത് ചെറുപുഴ സെന്റ് മേരീസ് ഫൊറോനാ ദൈവാലയ സെമിത്തേരിയിലാണ്.

**II A1. നെടുംതൊട്ടിയിൽ ഏപ്പച്ചൻ മകൻ ചാക്കോ**

നെടുംതൊട്ടിയിൽ ഏപ്പച്ചന്റെ മൂത്ത മകനാണ് ചാക്കോ. പുന്നത്തൂറ മുരിക്കുംപുഴ ത്രേസ്യായെ വിവാഹം കഴിച്ചു. ഈ ദമ്പതികൾക്ക് സന്താനഭാഗ്യം ഉണ്ടായില്ല. രോഗ ബാധിതനായ ചാക്കോ 1977 മാർച്ച് 25-ന് അകാലത്തിൽ നിര്യാതനായി.

**III A2. നെടും തൊട്ടിയിൽ ഏപ്പച്ചൻ മകൻ മാണി (തിരുമേനി)**

നെടുംതൊട്ടിയിൽ ഏപ്പച്ചന്റെ രണ്ടാമത്തെ മകനാണ് മാണി. കണ്ണൂർ ജില്ലയിലെ തിരുമേനിയിലാണ് താമസം. മികച്ച കർഷകനാണ്. മരങ്ങാട്ടുപള്ളി പള്ളിപ്പുറത്ത് മത്തായിയുടെ മകൾ മറിയക്കുട്ടിയെ വിവാഹം കഴിച്ചു. ഈ ദമ്പതികൾക്ക് ഏഴ് മക്കൾ. മാത്യു എന്ന ഏക മകനും ലിസ്സി (ഏലി), ആലീസ് (അന്നമ്മ), ഗ്രേസി (ത്രേസ്യ), ജോളി (കൊച്ചുത്രേസ്യ), മിനി (കത്രീന), സിനി (മറിയം) എന്നീ പെൺമക്കളും.

മൂത്തമകൾ ലിസിയെ ചെറുപാറ മുളങ്ങാശ്ശേരിൽ ദേവസ്വായും, രണ്ടാമത്തെ മകൾ ആലീസിനെ പാലാ വയൽ വട്ടമറ്റത്തിൽ ജോസും, മൂന്നാമത്തെ മകൾ ഗ്രേസിയെ വെള്ളാട് മൈലാടൂർ സെബാസ്റ്റ്യനും വിവാഹം കഴിച്ചു. നാലാമത്തെ മകൾ ജോളിയെ മാലോം പറയാനിക്കൽ ആന്റണിയും, അഞ്ചാമത്തെ മകൾ മിനിയെ വയനാട് നിരവിൽ പുഴ, വടക്കേൽ പൗലോസും, ആറാമത്തെ മകൾ സിനിയെ വാഴക്കണ്ടം ചിറ്റാട്ടിൽ ബിനോയിയും വിവാഹം കഴിച്ചു.

06-8-2009-ൽ മാണി നിര്യാതനായി. തിരുമേനി സെന്റ് ആന്റണീസ് ദൈവാലയ സെമിത്തേരിയിൽ സംസ്കരിച്ചു.

**III A2a. നെടുംതൊട്ടിയിൽ മാണി മകൻ മാത്യു (കൊച്ചു)**

നെടുംതൊട്ടിയിൽ മാണിയുടെ ഏഴ് മക്കളിൽ ഏക പുത്രനാണ് കൊച്ചു എന്ന് വിളിക്കുന്ന മാത്യു. പുളിങ്ങോം ഇടവക വലിയ മാത്താങ്കൽ അഗസ്ത്യന്റെ മകൾ ക്ലാരയെ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. രണ്ട് ആണും ഒരു പെണ്ണും. ഷൈനി (സ്റ്റേല്ലാ മരിയ), ഷൈൻ (ഇമ്മാനുവൽ), ഷൈബിൻ (അഗസ്റ്റിൻ).

**III A3. നെടുംതൊട്ടിയിൽ ഏപ്പച്ചൻ മകൻ ജോസഫ് (കുഞ്ഞു) ചെറുപുഴ**

നെടുംതൊട്ടിയിൽ ഏപ്പച്ചന്റെ മൂന്നാമത്തെ മകനാണ് കുഞ്ഞു എന്ന് വിളിക്കുന്ന ജോസഫ്. കുറിച്ചിത്താനം നെച്ചിമാരിൽ മത്തായിയുടെ മകൾ ത്രേസ്യമ്മയെ വിവാഹം ചെയ്തു. ഈ ദമ്പതികൾക്ക് രണ്ട് ആൺമക്കൾ. അനിൽ (ജോസഫ്), സുനിൽ (മാത്യു). മാതാപിതാക്കൾക്കൊപ്പം തറവാട്ടിൽ താമസമാക്കിയ കുഞ്ഞു കൃഷി കാര്യങ്ങളുമായി കഴിയുന്നു.

**III A3a. നെടുംതൊട്ടിയിൽ കുഞ്ഞിന്റെ മകൻ അനിൽ**

നെടുംതൊട്ടിയിൽ കുഞ്ഞിന്റെ മുത്ത മകനാണ് അനിൽ. മാലോം, പൂവക്കുളം വർഗീസിന്റെ മകൾ ബിന്ദു (ഏലിയാമ്മ) വാണ് ഭാര്യ. ഈ ദമ്പതികൾക്ക് ഒരു മകൻ. അബിൻ (ജോസഫ്) JCB ടിപ്പർ ലോറി മുതലായവയുമായി ബിസിനസ് നടത്തിയിരുന്ന അനിൽ 17-04-2015-ൽ അകാലചരമം പ്രാപിച്ചു.

**III A3b. നെടുംതൊട്ടിയിൽ കുഞ്ഞിന്റെ മകൻ സുനിൽ (മാത്യു)**

നെടുംതൊട്ടിയിൽ കുഞ്ഞിന്റെ രണ്ടാമത്തെ മകനാണ് സുനിൽ. ചിറ്റാരിക്കാൽ, പെരുമ്പിൽ ജോണിന്റെ മകൾ ഷിജി (റോസ)യാണ് ഭാര്യ. ഇവർക്ക് ഒരു മകൻ ആദിത്ത് (ജോസഫ്). JCB, ടിപ്പർ ലോറികളുമായി സുനിൽ ബിസിനസ്സ് നടത്തുന്നു.